

రైతు పక్షపాతి కాంగ్రెస్ ప్రభుత్వం

వర్షన్నపేట ఎమ్మెల్యే నాగరాజు

వరంగల్ వాయిస్, వర్షన్నపేట: రైతులు క్షేమంగా ఉండాలి... రైతులకు గిట్టుబాటు ధర కల్పించాలనే ఉద్దేశ్యంతో రాష్ట్ర ప్రభుత్వం సన్న వడ్డకు రూ.500 బోనస్ ప్రకటించింది. వర్షన్నపేట ఎమ్మెల్యే విశ్రాంత ఐపీఎస్ అధికారి నాగరాజు తెలిపారు. వర్షన్నపేట మండల పరిధిలోని చౌబట్ల గ్రామ ఐపీఎస్ వసుంధర గ్రామైక్య సంఘం వారి ఆధ్వర్యంలో నిర్వహిస్తున్న వడ్డ కొనుగోలు కేంద్రాన్ని గౌరవ వర్షన్నపేట ఎమ్మెల్యే విశ్రాంత ఐపీఎస్ అధికారి నాగరాజు రిబ్బన్ కట్ చేసి ప్రారంభించారు. అనంతరం ఏర్పాటు చేసిన సమావేశంలో ఎమ్మెల్యే మాట్లాడుతూ సన్న వడ్డకు మార్కెట్ ధరతో పాటు రూ.500 బోనస్ అందిస్తున్నట్లు దీని కోసం 25వేల కోట్ల నిధులను సమకూర్చినట్లు తెలిపారు. ఎలాంటి నిబంధనలు లేకుండా రైతులు ఎన్ని క్వింటాలు పండించిన 500బోనస్ ఇవ్వనున్నట్లు వెల్లడించారు. రెండు రకాల కొనుగోలు కేంద్రాలను ఏర్పాటు చేసి దొడ్డు రకం, సన్న రకం వడ్డను వేరు వేరుగా కొనుగోలు చేయనున్నట్లు తెలిపారు. కొనుగోలు కేంద్రాలలో రైతులకు ఎలాంటి ఇబ్బందులు కలగకుండా తగిన జాగ్రత్తలు తీసుకోవాలని సూచించారు. ధాన్యం అమ్మిన రైతులకు రెండు, మూడు రోజులలో డబ్బులు జమ చేసేలా ఏర్పాట్లు చేయాలని తెలిపారు. కాంగ్రెస్ ప్రభుత్వం అధికారంలోకి వచ్చిన 9నెలలలోనే 18వేల కోట్ల రుణాలు మాఫీ చేసినట్లు, మరో 3, 4 నెలలలో మరో 12వేల కోట్ల రుణాలు మాఫీ చేయనున్నట్లు తెలిపారు. రాష్ట్ర ఆర్థిక పరిస్థితిని, ఆర్థిక వనరులను దృష్టిలో పెట్టుకొని రాజకీయ పార్టీలు మాట్లాడాలని సూచించారు. 43లక్షల మంది రైతులకు 31వేల కోట్ల




రుణాలను మాఫీ చేసిన ఏకైక ప్రభుత్వం కాంగ్రెస్ ప్రభుత్వమని అన్నారు. అర్హులైన రైతులందరికీ రుణమాఫీ జరుగుతుందని, ఎవరూ అద్దెరపడవద్దని అన్నారు.. వర్షన్నపేట నియోజకవర్గంలో ధాన్యం కొనుగోలు కేంద్రాలను మహిళల ద్వారా నిర్వహించాలనే ఐకేపీలు, పాక్స్ వార్ల ఆధ్వర్యంలో కొనుగోలు కేంద్రాలను కేటాయించినట్లు తెలిపారు. కొనుగోలు కేంద్రాలలో ఎలాంటి సమస్యలు వచ్చినా వెంటనే నా దృష్టికి తీసుకురావాలని తెలిపారు. రైతులకు ఎలాంటి సమస్యలు ఉన్న నా డయల్ యువర్ ఎమ్మెల్యే 8096107107 కి కాల్ చేసి మీ సమస్యలను పరిష్కరించుకోవాలని ఎమ్మెల్యే సూచించారు. ఈ కార్యక్రమంలో జిల్లా కిసాన్ సెల్ అధ్యక్షుడు బొంపల్లి దేవేంద్రరావు, స్థానిక గ్రామ పార్టీ అధ్యక్షుడు గడ్డం జనార్దన్, మండల అధ్యక్షుడు జాబ్ త్ శ్రీనివాస్ నాయక్, జిల్లా ఉపాధ్యక్షుడు పిన్నిటి అనిల్ రావు, మండల గ్రామ స్థాయి నాయకులు, వివిధ అనుబంధ సంఘాల నాయకులు, అధికారులు తదితరులు పాల్గొన్నారు.

నిరుద్యోగులకు

ఉపాధి శిక్షణ, ఉద్యోగం

వరంగల్ వాయిస్, వరంగల్: నేషనల్ అకాడమీ ఆఫ్ కన్ ప్రక్షన్ (న్యాక్), కార్మిక, సంక్షేమ మండలి శాఖ తెలంగాణ రాష్ట్రం ఆధ్వర్యంలో ఉపాధి, శిక్షణ, ఉద్యోగం కోసం దరఖాస్తులు ఆహ్వానిస్తున్నట్లు న్యాక్ ఆసిస్టెంట్ డైరెక్టర్ వరంగల్ ఉమ్మడి జిల్లాలు పి.అశోక్ కుమార్ గురువారం ఒక ప్రకటనలో తెలిపారు. శిక్షణ తీసుకొనే అభ్యర్థులు 18ఏళ్ల నుంచి 35 ఏళ్ల వయస్సు కలిగిన యువకులకు మూడు నెలలు (90 రోజుల) పాటు ఉచిత శిక్షణ ఇచ్చి, శిక్షణ అనంతరం కోర్సుకు సంబంధించిన సర్టిఫికేట్, తెలంగాణ రాష్ట్రం చే గుర్తింపు పొందిన నిర్మాణ కంపెనీలలో ఉద్యోగం వంద శాతం ఇవ్వబడుతుంది. శిక్షణ కాలంలో అభ్యర్థికి మధ్యాహ్న భోజనం, యూనిఫాం, స్టడీ మెటీరియల్, స్టేషనరీ, శిక్షణ కోర్సుకు సంబంధించిన ప్రాక్టికల్ మెటీరియల్ ఇస్తామని తెలిపారు. ప్లంబింగ్, శానిటేషన్, లాండ్ సర్వేయర్ కోర్సులలో శిక్షణ ఇవ్వబడుతున్నారు. విద్యార్హతలు ఎస్సెస్సీ, ఆ పైన ఉండాలన్నారు. దరఖాస్తు చేసుకోవడానికి అభ్యర్థి స్టడీ సర్టిఫికేట్ జిరాక్స్, ఆధార్ కార్డు జిరాక్స్, కులం సర్టిఫికేట్, పాస్ పోర్ట్ సైజు ఫోటోలు-5, తల్లి లేదా తండ్రిని కావలసినవ లేబర్ కార్డు, ఆధార్ కార్డు, ఈ-కార్డు, రేషన్ కార్డు మొదలగునవి తీసుకొని ట్రైనింగ్ ఇంచార్జి జి.లక్ష్మణ్ రావు, నెంబర్ 9989615161 లో సంప్రదించాలని తెలిపారు. వరంగల్ జిల్లా నర్సంపేట డ్వారకపేట్ రోడ్డులో గవర్నమెంట్ వెటర్నరీ హాస్పిటల్ క్యాంపస్ లోని నాక్ ట్రైనింగ్ సెంటర్ లో శిక్షణను ఇవ్వడం జరుగుతుందని, దరఖాస్తు చేసుకోవడానికి 28 చివర తేదీ అని పేర్కొన్నారు.

ఉత్తమ సర్పంచ్లను ఎంపిక చేయండి



వరంగల్ వాయిస్, వరంగల్: స్వాతంత్ర్య దినోత్సవ 2025 కు ప్రత్యేక అతిథిగా ఉత్తమ సర్పంచ్ లను ఆహ్వానించుటకు ప్రతిపాదనలు, మార్గదర్శకాలు పంపించుటపై గురువారం న్యూఢిల్లీ నుంచి భారత ప్రభుత్వ కార్యదర్శి వి.శ్రీనివాస్ జిల్లా కలెక్టర్ తో వీడియో కాన్ఫరెన్స్ నిర్వహించారు. ఈ వీడియో కాన్ఫరెన్స్ లో జిల్లా కలెక్టర్ డాక్టర్ సత్య శారద, అదనపు కలెక్టర్ జి.సంద్యారాణి, జడ్పీ సీఈవో రామ్ రెడ్డి, జిల్లా పంచాయతీ అధికారి కల్పన పాల్గొన్నారు. ఈ వీడియో కాన్ఫరెన్స్ ద్వారా హార్ ఘోష్ జల్ యోజన, ప్రధానమంత్రి అవాస్ యోజన, మిషన్ ఇండ్రధనుష్, ప్రధానమంత్రి జన్ ఆరోగ్య యోజన, ప్రధానమంత్రి మాతృ వందన యోజన, ప్రధానమంత్రి విశ్వకర్మ యోజన, ప్రధానమంత్రి ముద్ర యోజన, ప్రధానమంత్రి పోషణ యోజన, రైతుల కోసం కిసాన్ క్రెడిట్ కార్డు పథకంలో లబ్ధిదారుల లబ్ధి పొంది వారి జీవన విధానంతో పాటు ప్రతి గ్రామం వివిధంగా అభివృద్ధి బాటలో ఉన్నాయో, వాటి గురించి ప్రతి జిల్లా నుంచి రెండు గ్రామాలను ఎంపిక చేసి నవంబర్ 30లోగా నివేదికలు పంపాలని సూచించారు. వీడియో కాన్ఫరెన్స్ అనంతరం జిల్లా కలెక్టర్ సంబంధిత శాఖ అధికారులతో సమీక్ష నిర్వహించి కేంద్ర ప్రభుత్వ పథకాల అమలులో అభివృద్ధి చెందిన రెండు గ్రామపంచాయతీలను ఎంపిక చేసి నిర్ణీత గడువులోపు నివేదికలు సమర్పించాలని ఆదేశించారు.

పోలియో దినోత్సవ ర్యాలీ



వరంగల్ వాయిస్, వరంగల్: అక్టోబర్ 24 ప్రపంచ పోలియో దినోత్సవం సందర్భంగా రోటరీ క్లబ్ ఆఫ్ వరంగల్ ఆధ్వర్యంలో వన్ కిలోమీటర్ ర్యాలీ నిర్వహించారు. పోలియోపై ప్రజలకు అవగాహన కల్పిస్తూ ఈ ర్యాలీ నిర్వహించడం జరిగింది. ఈ ర్యాలీలో రోటరీ క్లబ్ ఆఫ్ వరంగల్ ప్రెసిడెంట్ కురవెల్ల రాజగోపాల్ రావు, సెక్రటరీ గంట వేణుగోపాల్, కృష్ణమోహన్, క్రాంతి కుమార్, వైద్యనాథ్, నాగరాజు, రమేష్ బాబు, సుధాకర్, మదన్, హరి రమాదేవి, శ్రీకాంత్, వెంకటేశ్వర్లు, శివప్రసాద్, సురేష్, రవీందర్, పూర్ణవందర్, శ్రీధర్ బాబు, లక్ష్మణ్, రాజ్ కుమార్, శంకర్, ఇతర సభ్యులు పాల్గొన్నారు. మధ్యాహ్నం శారద హైస్కూల్ లో ప్రపంచ పోలియో దినోత్సవం సందర్భంగా విద్యార్థిని విద్యార్థులకు పెయింటింగ్, డ్రాయింగ్ కాంపిటీషన్ నిర్వహించడం జరిగింది.

టీపీసీసీ చీఫ్ను కలిసిన సింగపురం ఇందిర



వరంగల్ వాయిస్, హైదరాబాద్: తెలంగాణ కాంగ్రెస్ పార్టీ చీఫ్ బొమ్మ మహేష్ కుమార్ గౌడ్ నివాసం హైదరాబాద్లో మునుగోడు ఎమ్మెల్యే కోమటిరెడ్డి రాజగోపాల్ రెడ్డి, చెన్నూరు ఎమ్మెల్యే విజేట్ లతో అల్పాహారం విందులో సింగపురం ఇందిర పాల్గొన్నారు. అనంతరం నియోజకవర్గంలోని రాజకీయాంశాలపై చర్చించారు.

బీజేపీ సభ్యత్వ నమోదు క్యాంపు



వరంగల్ వాయిస్, వరంగల్: వరంగల్ జిల్లా సభ్యత్వ నమోదు సంయుక్త మోర్చాల రాష్ట్ర కార్యవర్గ సభ్యుడు డాక్టర్ వన్నాల వెంకటరమణ, మహిళా మోర్చా జిల్లా అధ్యక్షురాలు కాసు శిల్ప ఆధ్వర్యంలో వరంగల్ పోస్టాఫీస్ సెంటర్ లో గురువారం సభ్యత్వ నమోదు క్యాంపు నిర్వహించారు. ఈ కార్యక్రమానికి ముఖ్య అతిథిగా బీజేపీ రాష్ట్ర కార్యవర్గ సభ్యులు నందీశ్వర్ పాల్గొన్నారు. వందల మంది ప్రజలు సరేంద్ర మోడీ పాలనకు మద్దతు పలుకుతూ సుమారు 500మంది సభ్యత్వం పొందారు. నేటి వరకు వరంగల్ జిల్లా వ్యాప్తంగా 66,000 మంది స్వచ్ఛందంగా సభ్యత్వం పొందడం జరిగిందని తెలిపారు. ఈ కార్యక్రమంలో బీజేపీ సభ్యత్వ జిల్లా ప్రముఖ్ కుసుమ సతీష్, సరిత, కల్పన, సుమతీ, సుజాత, దేవిక, అపర్ణ, శర్మ, జిల్లా ఉపాధ్యక్షులు కనుకుంట్ల రంజిత్ తదితరులు పాల్గొన్నారు.

బీటీ రోడ్డు నిర్మాణ పనులకు శంకుస్థాపన



వరంగల్ వాయిస్, మొగుళ్లపల్లి: మండలంలోని ఇప్పలపల్లి, మేదరమెట్ల గ్రామాల్లో గురువారం భూపాలపల్లి ఎమ్మెల్యే గంధ్ర సత్యనారాయణ రావు పర్యటించారు. ఇప్పలపల్లి గ్రామం నుంచి పోతుగల్ మీదుగా కొర్కొశాల వరకు రూ.312 లక్షలతో బీటీ రోడ్డు నిర్మాణ పనులకు శంకుస్థాపన చేశారు. అనంతరం మేదరమెట్ల గ్రామం నుంచి అంకుశాపూర్ వరకు బీటీ రోడ్డు నిర్మాణ పనులకు రూ.167 లక్షలతో శంకుస్థాపన చేశారు. ఈ సందర్భంగా ఎమ్మెల్యే మాట్లాడుతూ భూపాలపల్లి నియోజకవర్గంలోని అన్ని గ్రామాల అభివృద్ధి లక్ష్యంగా నిరంతరం పనిచేస్తున్నట్లు తెలిపారు. ఈ కార్యక్రమంలో పలువురు కాంగ్రెస్ పార్టీ నేతలు, కార్యకర్తలు, గ్రామస్థులు ఉన్నారు.

రైళ్ల హాల్టింగ్ను పునరుద్ధరణ చేయాలి

ఎంపీ పారిక బలరాం నాయక్

వరంగల్ వాయిస్, సికింద్రాబాద్: సికింద్రాబాద్ రైల్వే నిలయంలో దక్షిణ మధ్య రైల్వే పరిధిలోని ఎంపీలతో కేంద్రమంత్రి కిషన్ రెడ్డి, సౌత్ సెంట్రల్ రైల్వే జీఎం అరుణ్ కుమార్ జైన్ ఆధ్వర్యంలో గురువారం కీలక సమావేశం జరిగింది. ఈ సమావేశంలో మహబూబాబాద్ పార్లమెంట్ సభ్యుడు పారిక బలరాం నాయక్, ఎంపీలు రఘురాం రెడ్డి, కడియం కావ్య, ఇతర ఎంపీలు, రైల్వేశాఖ అధికారులు పాల్గొన్నారు. ఈ సందర్భంగా ఎంపీ బలరాం నాయక్, రైళ్ల హాల్టింగ్, కొత్త రైల్వే లైన్లు, రైల్వే అండర్ బ్రిడ్జిలు, ఇజాత్ పాస్, అనేక సమస్యలను అధికారుల దృష్టికి తీసుకెళ్లారు. మహబూబాబాద్ రైల్వే స్టేషన్ లో తిరువనంతపురం-రప్పి సాగర్, గరిబ్ రథ్ ఎక్స్ ప్రెస్, గ్రాండ్ బ్రంక్ ఎక్స్ ప్రెస్, ఏపీ ఏసీ ఎక్స్ ప్రెస్, వందే భారత్ ఎక్స్ ప్రెస్, కేసముద్రం రైల్వే స్టేషన్ లో గతంలో కేసముద్రం రైల్వేస్టేషన్ లో హాల్టింగ్ కలిగి ఉండే బీదర్ సూపర్ ఫాస్ట్ ఎక్స్ ప్రెస్, పద్మావతి ఎక్స్ ప్రెస్ (అవ్), కరీంనగర్ సూపర్ ఫాస్ట్ ఎక్స్ ప్రెస్, సాయినగర్ షిర్డీ, సాయినగర్ షిర్డీ వీక్షీ ఎక్స్ ప్రెస్ లను పునరుద్ధరించాలని కోరారు. అదే విధంగా ముఖ్యంగా ఆ ప్రాంత ప్రజల అవసరాలకు అనుగుణంగా నాగర్ సోల్ ఎక్స్ ప్రెస్, ఇంటర్సిటీ ఎక్స్ ప్రెస్ ఈ రెండు రైళ్లు కేసముద్రంలో హాల్టింగ్ ఇప్పిస్తే హైదరాబాద్ కు వెళ్లే ప్రయాణికులకు సౌకర్యంగా ఉంటుందన్నారు. రద్దు చేసిన ప్యాసింజర్ రైళ్లను



పునరుద్ధరణ చేయాలని కోరారు. నెక్కాండ రైల్వే స్టేషన్ లో ఇంటర్ సిటీ సూపర్ ఫాస్ట్ ఎక్స్ ప్రెస్, శాతవాహన ఎక్స్ ప్రెస్, చార్మినార్ ఎక్స్ ప్రెస్, నవజీవన్ ఎక్స్ ప్రెస్, షిరిడి ఎక్స్ ప్రెస్, కరీంనగర్ సూపర్ ఫాస్ట్ ఎక్స్ ప్రెస్ లను హాల్టింగ్ కల్పించాలని కోరారు. తాళ్ల పూసపల్లి వద్ద గేట్ నెంబర్ 79 ఎస్ నెంబర్ 428/10-12 వద్దా అండర్ పాస్ బ్యారెన్స్ పనులు పూర్తి చేయాలని తెలిపారు. డోర్నకల్ రైల్వేస్టేషన్లో పద్మావతి సూపర్ ఫాస్ట్ ఎక్స్ ప్రెస్, కోణార్క్ ఎక్స్ ప్రెస్, నాగర్ సోల్ ఎక్స్ ప్రెస్ లను హాల్టింగ్ కల్పించాలని కోరారు. మహబూబాబాద్ పార్లమెంట్ పరిధిలో తాము ప్రతిపాదించిన అంశాలను పరిగణలోకి తీసుకోవాలని అధికారులకు సూచించారు. వారితో పాటు కేసముద్రం వ్యవసాయ మార్కెట్ కమిటీ చైర్మన్ గంట సంజీవరెడ్డి, కేసముద్రం మండల కాంగ్రెస్ పార్టీ అధ్యక్షుడు అల్లం నాగేశ్వరరావు, బాలలకంటి సీతారాం రెడ్డి తదితరులు ఉన్నారు.